

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1386/1 - 2005 මාර්තු 28 වැනි සඳුදා - 2005.03.28
1386/1 ஆம் இலக்கம் - 2005 ஆம் ஆண்டு மார்ச் மாதம் 28 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.-பீ. 2/2005

இலங்கை சனநாயக சோஷலிசக் குடியரசின் அரசியலமைப்பு

அரசியலமைப்பின் 155 ஓ என்னும் உறுப்புரையின் (1) ஆம் பந்தியின்கீழ் தேசிய பொலிசு ஆணைக்குழுவுக்கு உரித்தாக்கப்பட்ட தத்துவங்களின் பயனைக்கொண்டு தேசிய பொலிசு ஆணைக்குழுவினால் ஆக்கப்பட்ட விதிகள்.

தவிசாளர்,

தேசிய பொலிசு ஆணைக்குழு.

கொழும்பு.

2005, மார்ச் 24.

1. இவ்விதிகள், தேசிய பொலிசு ஆணைக்குழு (மேன்முறையீட்டு நடவடிக்கை முறை) விதிகள் என எடுத்துக் காட்டப்படலாம்.

2. பொலிசு அலுவலர் ஒருவர் தொடர்பில் 155 ஏ மற்றும் 155 ஓ என்னும் உறுப்புரையின்கீழ் முறையே நியமிக்கப்பட்ட குழுவால் அல்லது பொலிசுப் பரிசோதகர் தலைமையதிபதி அல்லது பொலிசு அலுவலரால் செய்யப்பட்ட பதவியுயர்வு, இடமாற்றம் தொடர்பான கட்டளையொன்றினால் அல்லது ஒழுக்காற்று விடயம் ஒன்றின் மீதான அல்லது பதவிநீக்கம் தொடர்பான ஏதேனும் கட்டளையால் இடருற்ற பொலிசு அலுவலர் ஒருவர், அத்தகைய கட்டளைக்கு எதிராக தேசிய பொலிசு ஆணைக்குழுவிற்கு எழுத்தில் மேன்முறையீடு செய்யலாம்.

3. ஒவ்வொரு மேன்முறையீடும், தேசிய பொலிசு ஆணைக்குழுவின் செயலாளருக்கு முகவரியிடப்பட வேண்டும் என்பதுடன், அது தேசிய பொலிசு ஆணைக்குழுவின் அலுவலகத்துக்குப் பதிவு அஞ்சல் மூலம் அனுப்பப்படல் வேண்டும் அல்லது கையளிக்கப்படல் வேண்டும்; அத்துடன் ஓர் ஒப்புக்கோடல் பெறப்படல் வேண்டும்.

4. ஒவ்வொரு மேன்முறையீடும், விடயத்திற்கேற்றவாறு, பொலிசுப் பரிசோதகர் தலைமையதிபதியால், குழுவால் அல்லது பொலிசு அலுவலரால் ஆக்கப்பட்ட கட்டளை ஒன்று இடருற்ற திறத்தவரினால் பெறப்பட்ட திகதியிலிருந்து மூன்று மாதங்களினுள் செய்யப்படுதல் வேண்டும்.

5. கட்டளையொன்றுக்கெதிராக மேன்முறையீடொன்று செய்யப்படுமிடத்து, தேசிய பொலிசு ஆணைக்குழுவானது, அதனால் நியமிக்கப்பட்ட மேன்முறையீடுகள் குழாமிற்கு புலனாய்வு செய்து அறிக்கையிடுவதற்கென அவ்விடயத்தை ஆற்றுப்படுத்துதல் வேண்டும்.

கவனிக்க.- 1385/1 ஆம் இலக்க அதிவிசேட வர்த்தமானியின் இறுதி இலக்கம் 1385/30 ஆகும்.

1A

